



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2263/5 - 2022 ජනවාරි මස 19 වැනි දින - 2022.01.19
2263/5 ஆம் இலக்கம் - 2022 ஆம் ஆண்டு சனவரி மாதம் 19 ஆந் திகதி புதன்கிழமை

(අරසාங்கයෙහි අතිකාරத்துடன் ප්‍රසුත කිරීමට)

பகுதி I : தொகுதி (I) - பொது

அரசாங்க அறிவித்தல்கள்

ஓய்வூதியப் பிரமாணக் குறிப்பு

1948 ஆம் ஆண்டு 13 ஆம் இலக்க ஓய்வூதிய பிரமாணக் குறிப்புச் (திருத்தப்பட்ட) சட்டத்தால் திருத்தப்பட்ட 1934 ஆம் ஆண்டு பெப்பரவரி மாதம் 05 ஆம் திகதி வெளியிடப்பட்ட ஓய்வூதிய பிரமாணக் குறிப்பின் 51 ஆம் பிரிவின் கீழான அறிவித்தல்.

அறிவித்தல்

காலத்திற்குக் காலம் திருத்தம் மேற்கொள்ளப்படும் ஓய்வூதிய பிரமாணக் குறிப்பில் இளைப்பாறல் தொடர்பில் குறிப்பிடப்படும் ஏற்பாடுகளான பிரிவு 2 அ-அ மற்றும் பிரிவு 17 ஆகியன கீழ்வரும் பகுதிகளை பதிலீடு செய்வதன் மூலம் மேலும் திருத்திய மைக்கப்படுகின்றன.

2-அ-அ - “இக் குறிப்புகளில் முரணாக உள்ளவை எவை எவ்வாறாயினும் அரச சேவைக்கு வெளியிலிருந்து “ட” அட்டவணை யின் கீழ் குறித்தொதுக்கப்பட்ட உத்தியோகத்திற்கு அல்லது பதவிக்கு நியமிக்கப்பட்டவரும் அத்தகைய உத்தியோகம் அல்லது பதவி நிரந்தரமானதாகவோ அல்லது அவ்வாறில்லாததாக இருப்பினும் அத்தகைய உத்தியோகத்தை அல்லது பதவியை நூற்றியிருபது மாதங்களோ அல்லது அதற்கு மேற்பட்ட காலப்பகுதிக்கோ வகித்த எவராயினும் ஒருவர், 10 ஆண்டு காலப் பகுதிக்கு அவரது சம்பளத்தின் 1/3 பங்கிற்குச் சமமான ஓய்வூதியத்தையும் அதன் பின்னர் திறமையின்மை அல்லது துர்நடத்தை தவிர்ந்த வேறு ஏதேனும் காரணத்தின் மீது அவரது சேவை முடிவுறுத்தப்பட்டதன் மேல் 20 வருட சேவைக்காக கடைசியாகப் பெற்ற சம்பளத்தின் 2/3 ஆகக் கூடிய தொகை வரை 10 வருடங்களுக்கு மேற்பட்ட ஒவ்வொரு முழு ஆண்டுச் சேவைக்கும் சம்பளத்தின் 1/30 இனால் அதிகரிக்கப்படுவதற்கும் உரித்துடையவராகலாம். பிரிவு 2 அ-அ என்பதன் கீழ் ஓய்வூதியம் ஒன்றுக் உரித்துடையவரான எவரேனும் ஒருவருக்கு திரட்டிய பணிக்கொடை கொடுப்பனவு எதுவும் செய்யப்படலாகாது.



எது எவ்வாறாயினும் அரசாங்க சேவை அலுவலர் ஒருவர் அல்லது ஓய்வூதியம் பெற்றுக்கொண்டிருக்கும் இளைப்பாறிய அலுவலர் ஒருவர் “ட” அட்டவணையின் கீழ் குறித்தொதுக்கப்பட்ட உத்தியோகத்திற்கு அல்லது பதவிக்கு நியமிக்கப்பட்டு அதன்கண் குறித்தொதுக்கப்பட்ட பதவியில் அல்லது ஒன்றுக்கு மேற்பட்ட பதவிகளில் ஆச்க்குறைந்தது 10 வருடங்களுக்கு தொடர்ச்சியாக சேவையாற்றி முடித்து அத்தகைய பதவியை அல்லது பதவிகளை வசிக்காதொழிந்ததன் மேல் -

அ. அரசாங்க சேவை அலுவலரொருவராக அவரது சேவைகளையும் “ட” அட்டவணையின் கீழ் குறித்துரைக்கப்பட்ட இறுதியாக வகித்த பதவியில் பெற்ற சம்பளத்தையும் கருத்திற்கொண்டு அவரது ஓய்வூதியத்தை தீர்மானிக்கும் நோக்கத்திற்காக, 2 அ அ எனும் பிரிவில் குறித்துரைக்கப்பட்ட அடிப்படையில் ஓய்வூதியம் ஒன்றைப் பெறுவதற்கான விருப்புரிமையைக் அவர் கொண்டிருக்கலாம்;

ஆ. அரசாங்க சேவை அலுவலரொருவராக அவரது சேவைகளையும் “ட” அட்டவணியின் கீழ் குறித்துரைக்கப்பட்ட இறுதியாக வகித்த பதவியில் பெற்ற சம்பளத்தையும் கருத்திற்கொண்டு அவரது மீளாய்வு செய்யப்பட்ட ஓய்வூதியத்தை தீர்மானிக்கும் நோக்கத்திற்காக, 2 அஅ எனும் பிரிவில் குறித்துரைக்கப்பட்ட அடிப்படையில் ஓய்வூதியம் ஒன்றைப் பெறுவதற்கான விருப்புரிமையைக் அவர் கொண்டிருக்கலாம்;

இ. அரச சேவையில் ஆகக் குறைந்தது 10 வருடங்களுக்கு சேவையாற்றியுள்ளவரும் “ட” அட்டவணையின் கீழ் குறித்துரைக்கப்பட்ட பதவியிலிருந்து ஓய்வு பெறுகின்றவருமான ஒருவர் தொடர்பாக, 2 அஅ எனும் பிரிவின் அடிப்படையில் அல்லது அரசாங்க சேவை அலுவலர் ஒருவருக்கு ஏற்படையதான விதிகளின்படியும் அவர் கடைசியாகப் பெற்ற சம்பளத்தின் படியும், இவற்றுள் எது அவருக்கு மிகவும் சாதகமானதோ அதன் அடிப்படையில் கணிக்கப்படும் ஓய்வூதியத்தை பெறுவதற்கு அல்லது மீளாய்வு செய்வதற்கான விருப்புரிமையை அவர் கொண்டிருக்கலாம்.

அத்துடன், அத்தகைய சந்தர்ப்பத்தில் பகிரங்க அலுவலரொருவர் என்ற வகையில் அவரது ஓய்வூதியத்தின் மீது செலுத்தப்பட்ட ஏதேனும் ஒன்றுதிரட்டிய பணிக் கொடை அவரது முன்னைய ஓய்வூதியம் போன்று அதே அடிப்படையில் மீளப் பெறப்படுதல் வேண்டும்.”

17 - “ஒவ்வொரு அரசாங்க அலுவலரும் அவரது ஐம்பத்தைந்து வயதை அடைந்தவுடன் அல்லது அதன் பின்னரான காலத்தில் அரசாங்க சேவையில் இருந்து ஓய்வு பெற வேண்டும். அரசியலமைப்பின் மூலமோ அல்லது வேறு ஏதேனும் சட்டத்தின் மூலமோ கட்டாய ஓய்வு பெறச்செய்யும் வயது குறிப்பாக தீர்மானிக்கப்பட்டுள்ள அலுவலர்கள் தவிர்த்த அனைத்து சிவில் அரசாங்க சேவை அலுவலரும் அவரது அறுபத்தைந்து வயதை எட்டியவுடன் கட்டாயமாக ஓய்வுபெற வேண்டும்.”

இத் தீர்மானம் 2022 ஆம் ஆண்டு சனவரி மாதம் 1 ஆம் திகதி தொடக்கம் அமுல்படுத்தப்பட்டதாகக் கருதப்பட வேண்டும்.

ஜானக பண்டார தென்னகோன்,
பொது நிர்வாக, மாகாண சபைகள்
மற்றும் உள்ளுராட்சி அமைச்சர்.

பொது நிர்வாக மாகாண சபைகள் மற்றும் உள்ளூராட்சி அமைச்சு,
கொழும்பு 07.
2022, சனவரி 12.

EOG 01 - 0193